


**Шаноўныя калегі!
Дарагія сябры!**


**Калектыў Інстытута мовазнаўства імя Якуба Коласа
Нацыянальнай акадэміі навук Беларусі
шчыра вітае вас са знамянальнай датай –
65-годдзем кафедры беларусістыкі Варшаўскага ўніверсітэта!**

За гэтай датай – доўгі шлях, асветлены значнымі падзеямі, выдатнымі навуковымі працамі і імёнамі слаўных вучоных і выкладчыкаў. У гісторыі беларусазнаўства Кафедры належыць асаблівая і выключная роля – быць адзіным па-за межамі Беларусі навуковым і навучальным цэнтрам, які даследуе і папулярлізуе моўную, культурную, літаратурную і гістарычную спадчыну Беларусі.

Каля вытокаў, а таксама на чале Кафедры за час яе дзейнасці стаялі выбітныя постаці польскай і беларускай навукі – прафесар Антаніна Абрэмбска-Яблоньска, прафесар Эльжбета Смулкова, прафесар Аляксандр Барычэўскі, прафесар Мікалай Цімашук, прафесар Ніна Барычэўская. Сваімі дасканалымі ведамі і бязмежнай адданасцю справе яны ўзнялі планку патрабаванняў да беларусіста на недасягальна высокі ўзровень. Ад гэтага найвышэйшага стандарту якасці навуковай думкі і педагагічнай дзейнасці Кафедра ніколі не адыходзіла. І аднавядае яму па сённяшні дзень пад кіраўніцтвам прафесара Радаслава Калеты.

У полі даследчыцкай ўвагі супрацоўнікаў Кафедры заўсёды знаходзяцца самыя актуальныя і вострыя пытанні беларускай філалогіі: усходнеславянскія гаворкі польска-беларускага моўнага памежжа, двухмоўная лексікаграфія, беларускі фальклор Беласточчыны, сучасная беларуская мова і яе гісторыя, беларускі літаратурны рух у Польшчы, сучасная беларуская літаратура і яе гісторыя, трансляторыка, методыка навучання беларускай мове як замежнай. Такія выданні, як манаграфіі “*Studia nad akcentem jkzyka białoruskiego. Rzeczownik*” прафесара Эльжбеты Смулковай, “*Dialektologia białoruska*” аўтарства Ніны Барычэўскай сумесна з Міраславам Янковякам, “*System fleksyjny starobiałoruskich zabytków II połowy XVI w.*” Тэрэсы Ясінскай,





“Zaimki nieokreślone we współczesnym białoruskim języku literackim” Ядзвігі Глушкоўскай, “Białorusko-polska homonimia międzyjęzykowa” i “Polsko-białoruska lapsologia glottodydaktyczna” Радаслава Калеты, “Białoruska obrzędowość i folklor wschodniej Białostoczczyzny” i “Творцы беларускага літаратурнага руху ў Польшчы 1958–1998” Аляксандра Баршчэўскага, чатыры тамы хрэстаматыі “Беларуская літаратура” аўтарства Мікалая Хаўстовіча, тры тамы дыктоўнага хрэстаматыйна-аналітычнага выдання “Kulturowo-językowe dziedzictwo Podlasia” i іншыя, на праву займаюць месца сярод найбольш значных прац у галіне беларускай філалогіі. Больш за два дзесяцігоддзі Кафедра з’яўляецца арганізатарам Алімпіяды па беларускай мове ў Польшчы, што спрыяе глыбейшаму зацікаўленню вучняў агульнаадукацыйных ліцэяў беларусазнаўчай праблематыкай і польска-беларускімі літаратурнымі, моўнымі і гісторыка-культурнымі сувязямі.

Паважаныя сябры! Інстытут мовазнаўства высока цэніць ваш унёсак у справу вывучэння і папулярызацыі беларускай мовы і культуры. Няхай і надалей на Кафедры пануе жывая прага пазнання, імкненне да творчага пошуку. Няхай натхненне і высокія прафесійныя дасягненні заўсёды спадарожнічаюць вам. Ад усёй душы жадаем Кафедры далейшага плённага развіцця, а яе калектыву – моцнага здароўя, невычэрпнага энтузіязму, дабрабыту і творчых поспехаў!

Добры дзень
Інстытуту
мовазнаўства
імя Якуба
Коласа



Г.А. Карылюк

